



# నిదురించే తోటలోకి

## - మస్సెం శైరద



(గత సంచిక తరువాయి)

సరోజని అసహనంగా లేచి నిలబడింది.

ఆ వెంటనే బెదిరిషున్నట్లుగా ఫేలూపుతూ "నాతో పరాశికాలు కాదు ఎదవకానా! చెక్కి తొడిగి వళ్ళో పెట్లుకుని పెంచినదాన్ని నిజం చెప్పు. ఆ పిల్లకి పెళ్ళయిందా?" అంది ఆవేశంగా.

హోమంత్ తన పెద్ద పెద్ద కళ్ళతో సరోజని వైపు మాసి "ఎప్పుడన్నా నీతో జోక్ చేసేనా అంటీ?" అన్నాడు నెమ్మదిగా.

సరోజనికి అంత ఆవేశం దిగిపోయింది.

చమ్మన నీళ్ళు జల్లిన పాలలా బుస్సున కిందకి దిగిపోయి హోమంత్ కాళ్ళ దగ్గర కూలబడి "ఇదేంటూ సన్నాసి! అసలే నీ బాబు అగ్గిలేకుండానే మండే గుగ్గిలం. అసలు ప్రేమ పెళ్ళికే ఒప్పుకుని సావడు. మళ్ళీ ఆ పిల్లకి పెళ్ళయిందంటున్నావు. ఆడేయయ్యాడు?" అంది.

హోమంత్కి ఎక్కడో చోట మనసు విప్పాలని వుంది.

దానికి తగిన వృక్తి సరోజని ఆంటీ కాక మరివరు, అభ్యర్థయ భావాలతో పాటు, పరిష్ఠతులు, బలాలు, బలహీనతలు తెలిసిన మనిషి.

అందుకే ఎలాంటి తటపటాయింపు లేకుండా అంతా చెప్పేసాడు.

ఆ పైన తలదించుకూర్చున్నాడు.

సరోజని మాట్లాడకుండా మౌనంగా కూర్చోవటం అతనికి ఆశ్చర్యమేసింది.

తల తిప్పి చూశాడు.

సరోజని కళ్ళనిండా నీళ్ళు.

"అయ్యా, అంత - చిన్న వయసులో ఇన్ని బాధలా? ఏటూ ఈ దేవుడు.. అసలున్నాడంటావా?" అంది మెల్లిగా.

హోమంత్ అలానే మౌనంగా కూర్చున్నాడు.

"కాని.. ఏవంతూ! నువ్వు నువ్వు కష్టాల్లో ఇరుక్కుపోతున్నావురా. నాకు తెలుసు... నాకు తెలుసు. నీ బాబు రాధ్మంతం చేస్తాడు. చాలా గొడవలయి పోతాయిరా. నాకెందుకో. ఏంటో ఏం చెప్పను. వద్దురా! ఆ పిల్లకేం చెప్పకు. ఆ పిల్ల మానాన ఆ పిల్లని బతకనియ్య వదిలెయ్య" అంది హీనస్యరాన.

హోమంత్ సరోజని వైపు అదోలా చూశాడు.

"కాని.."

"కాని" రెట్లించింది సరోజని.

"నేను.. నేను, ఆమె లేకుండా కష్టమాంటీ! నేనింకెవరీ పెళ్ళి చేసుకోలేను. "

సరోజని కళ్ళు పెద్దవి చేసి చూసింది.

"అంటే. అంటే గట్టిగా అనేసుకున్నావన్నమాట."

హోమంత్ తల పంకించాడు.

"మరి నీ బాబుని ఎదిరించగలవా?"

"నచ్చజెప్పడానికి ప్రయత్నిస్తాను"

"ఓ యిభు! ఈ మగడాబుసరి మాను. పేమించేటప్పుడు తారాజువులా దూసుకెల్లడం.. పెళ్ళిరగ్గర ఎనకడుగులెయ్యటం. ఎన్ని కతలు సూడలేదురా! నీ బాబు స్టేచప్పుకోడు, అలా అనుకుని అప్పుడేం చేయాలో మాటాడు. దేనికన్నా సిద్ధం అంటేనే ఆ పిల్లకి సెప్పు. అనవసరంగా సినిమా పాటలు పాడి ఆ పిల్ల మనసు కెలకకు. అసలే దెబ్బతిని వుంది." అంది సరోజని కుండ బద్దలు కొట్టినట్లుగా.

"నేను.. నేను.. అంతా ఆలోచించే చెబుతున్నాను అంటే. అలాంటి పరిస్థితి వస్తే నేను నాన్నని ఎదిరించడానికి సిద్ధంగానే వున్నాను." అన్నాడు హోమంత్.

"సరే ముందాపిల్ల లుఫ్టేశ్యమేంటో తెలుసుకో!"

హోమంత్ తల పంకించాడు.

"జాగ్రత్త. ఏ సంగతి నాకు రాయి. లేకపోతే రామలక్ష్మీ యింటికి ఫోన్ చెయ్యి. పంచదార కొనుక్కోదుకానీ ఫోనేయించుకుంది.. బడాయి" అంది సరోజని.

హోమంత్ లేచి నిలబడ్డాడు.

"వస్తానాంటే"

"జాగ్రత్త! ఎల్లేటప్పుడు కనబడు. నెంబరిస్తా" అంది సరోజని తను లేచి నిలబడి.

హోమంత్ వెళ్తున్న వైపు జాలిగా చూస్తూ 'బంగారంలాంటి పిల్లాడు నలిగిపోతాడే' అనుకుంది బాధగా.



ఆ సాయంత్రం హోమంత్ రాక కోసం నిజంగానే ఎదురుచూస్తోంది వరూధిని.

ఈ నాలుగురోజులు నాలుగు యుగాల్లా గడిచాయామెకు. తనకి తెలియకుండానే తాను హోమంత్ పట్ల బాగా స్వేచ్ఛావం పెంచుకోవడం అతనికోసం ఎదురు చూడటం... ఆశ్చర్యంగా వుందామెకు. ఆఫీసులో తనెవరితోనూ ఎక్కువగా మాట్లాడదు.

చాలామందికి అక్కడ ఎకడమిక్ క్యాలిఫికేషన్సు వున్నాయిగాని... తమ సహజ సిద్ధమైన బలహీనతల్ని అధిగమించడానికి అవేమాత్రం వుపయోగపడకపోవడం ఆమెని ఆశ్చర్యానికి గురి చేస్తుంది.

ఎవరైనా ఒక మంచి డ్రెస్సు వేసుకు వోస్తే వారిని అభినందించక పోగా ఏదో ఒక రకంగా హోశన చేసి సంతోషపడతారు. ఎందుకలా!? వాళ్ళు తమకి నచ్చే కదా కొనుక్కుంటారు. అప్పుడు 'బాగుంది. ఈ డ్రెస్సులో బాగున్నారు' అని అభినందోస్తే ఏం పోతుంది? అది వారికెంత ఆనందాన్నిస్తుంది. ఒక మంచిమాట వారి హృదయాల్ని రంజింపజేయటమేగాక తిరిగి వాళ్ళు మనల్ని ప్రేమిస్తారు.

కానీ అలా చేయరు. వెనకాల ఏదో చెప్పుకోవాలని ప్రయత్నిస్తారు. ఈ అసూయని, అకారణ ద్వేషాన్ని జయించలేక ఎప్పుడూ పురుషుల మీద దాడి చేస్తారు. వాళ్ళ వల్లే చాలా అన్యాయానికి గురయిపోయినట్లు వాపోతుంటారు. మంచి చెడు రెండు జాతుల్లోనూ వుంటాయి. ఇలా ఆలోచిస్తుంది వరూధిని.

అందుకే అనుకోని విధంగా హేమంత్ కి దగ్గరయింది. కానీ ఇది స్నేహమేనా? అంతకు మించి... తల విదిలించుకుండొక్కసారి. లేదు. స్నేహమే. తనకి తనే జవాబు చెప్పుకుంది.

హేమంత్ సరాసరి కొన్ని స్విట్స్ తీసుకుని తమ ఇంటికి రావడం ఆశ్చర్యాన్ని కలిగించింది వరూధినికి. చాలా సంతోషం వేసింది కూడా.

"హాలో హేమ! ఎప్పుడు రావడం" అంటూ ఆనందంగా ఆహ్వానించింది.

"ప్రార్థించుకేళ్ళి ఇట్టస్తున్నా!" అన్నాడు. స్విట్స్ పాకెట్టు టేబుల్ మీద పెడుతూ.

"ఈ ఫార్మాలిటీస్ ఏమిటి?" అంది వరూధిని నవ్వుతూ.

"అదేం లేదు. నేనోస్తుంటే సరోజిని ఆంటి ఇచ్చింది. తనే స్వయంగా చేసింది." "

"ఓహో! మరి మీకోసం చేసి వుంటారు కదా!" అంది వరూధిని పాకెట్ విప్పుతూ.

"కాదు. నీకోసమే ఇవ్వమని చెప్పింది."

వరూధిని ఆశ్చర్యంగా కళ్ళెగరేసి "నా గురించి చెప్పేసారా! ఏమని? ఆడరాడీ అనా!" అంది నేతి అరిసె ఒకటి తీసుకుని తింటూ.

హేమంత్ అమెనలానే చూస్తున్నాడు.

అమె ప్రశ్నకి బదులుగా చాలా చెప్పాలని వుంది. మాటలు గొంతులో గంతులేస్తున్నాయి. ఎంతో ఉద్యోగానికి గురవుతున్నాడు.

కానీ అన్నీ బయటకు రాకుండానే గొంతులోనే నేలరాలకుండానే ఆవిరపుతున్న మంచుబిందువుల్లా హరించుకుపోతున్నాయి.

"అయ్యా, అబ్బాయికి పెట్టుకుండా నువ్వే తినడమా! పిల్ల తల్లివయునా పిల్ల చేష్టలు పోలేదు" అంటూ వచ్చింది రాజేశ్వరి.

ఆవిణ్ణి చూసి లేచి నిలబడి నమస్కరించాడు హేమంత్.

"కూర్చోబాబూ, ఎవరికో భాగాలేదని వెళ్ళావట, బాగున్నరా అందరూ?"

హేమంత్ బాగున్నట్లుగా తల పంకించాడు.

"పిల్ల తల్లినయితే పిల్లని కానా? ఒక బిడ్డని కనినంత మాత్రాన ముసలితనం వచ్చేస్తుందా? చెప్పు హేమంత్" అంది వరూధిని కోపం నటిస్తా.

"సరే, అబ్బాయికి కూడా పెట్టు" అంది రాజేశ్వరి.

"ఆ డూయటీ నీది" అంది వరూధిని కదలకుండా కూర్చుని.

హేమంత్ అమెని కొత్తదానిలా చూస్తూ కూర్చున్నాడు.

రాజేశ్వరి లేచి వెళ్ళబోతుంటే "వద్దండి. నేను టీ కూడా తాగే వచ్చాను. చిత్ర ఏది? ఎలా వుంది?" అని అడిగాడు హేమంత్.

"పడుకుంది. మధ్యహ్నం నిదపోలేదు" అంది రాజేశ్వరి.

రాజేశ్వరికి కూడా హేమంత్ రాక ఆనందంగానే ఉంది. ఎంతోమంది మధ్య గౌరవ మర్యాదలు పాంది ఇప్పుడిలా ఏకాకులుగా బుతకడం అమెకెంతో దుఃఖాన్ని కలిగిస్తుంటుంది. ఎవరైనా ఒక్కరు తమకి అండగా, ఆప్యాయంగా నిలబడాలని అమె కోరిక. అందుకే వరూధినికి మళ్ళీ పెళ్ళి చెయ్యాలని రమేష్ బాబు సంబంధం చూసింది. అదలా బెడిసి పోవడం బాధ కలిగిస్తోంది కూడా. హేమంత్ని చూసినప్పటినుండి ఏవేవో ఆశలు. ఆశలతో తీగలు సాగడం మనసు నైజం. అది యద్దర్థ జీవితంలో జరుగుతుందో లేదో అది వేరే సంగతి. చిన్నపాటి ఆశే కదా జీవితాల్ని ముందుకి నడిపించేవి. హేమంత్ పరిచయంనాటి నుండి కూతురి ప్రవర్తనలో మార్పు అమె దృష్టిని దాటిపోలేదు. అమెలోని వుత్సాహాన్ని పసిగడుతూనే వుంది.

పెళ్ళయిందని ఒక కూతురు వుందని తప్పిస్తే తన కూతురికేం లోపం వుంది. ఒక కన్సెప్టులకన్నా ఎన్నో గొప్ప లక్షణాలున్నాయి. కానీ అది ఒకబిచాలుగా అన్నిటినీ తుడిచిపెట్టడానికి.

రాజేశ్వరి మనసు ఉస్సారుమంది. అయినా ఏదో ఆశ. అందుకే వాళ్ళు మాట్లాడుకోవాలని పనివున్నట్లు లోపలికి వెళ్లింది.

"ఊ, మొర్ధవ్యాయిలా కూర్చున్నావేంటి? ఏవన్నా చెప్పు. సరోజని అంటీ ఎలా వున్నారు? ఆ రోగ్ అప్పు తీర్చేసారా? వట్టిగా నాలుగంటించి రావాల్సింది" అంది కజ్ఞికాయ తీసుకుంటూ.

"అదేంటలా అమ్మొరిలా తింటున్నావ్?" ఆశ్వర్యంగా అడిగాడు హేమంత్.

"మరి తినడానిక్కాదా తెచ్చింది" అంది వరూధిని ఇంకా ఆశ్వర్యంగా.

హేమంత్ నవ్వి "తిను తిను" అన్నాడు.

"చెప్పు సరోజనీ అంటీ గురించి. ఆమె హేపేనా?" అంది వరూధిని కజ్ఞికాయ కొరుకుతూ.

"చాలా!"

"పోనీలే వాడి న్యాసెన్స్ వదిలింది. పైకెళ్ళామా? ఈ రోజు హౌర్లమట. మా బాల్కనీ నుండి చందుడు భలే కనిపిస్తాడు" అంటూ లేచింది వరూధిని.

ఆ అవకాశం కోసమే చూస్తున్న హేమంత్ చప్పున లేచి నిలబడ్డాడు.

"అమ్మా, మేం పైకి వెళ్తున్నాం. వంటయ్యాక పిలువు. హేమంత్ భోంచేసి వెళ్తాడు" అని చెప్పి పైకి దారి తీసింది వరూధిని. వెంట నడిచాడు హేమంత్.

పైకి వెళ్గానే ఆశ్వర్యానికి లోనయ్యాడు హేమంత్. పైన సెటపుంతా మారిపోయి వుంది. కొత్త కర్డెన్స్, వేరే బొమ్మలు - సోఫాసెట్ స్థానం మారింది. కొత్త ఇండోర్ ప్లాంట్స....

"ఎంటంతా మార్చేసావు?"

"అవును హేమ! నాకెప్పుడూ ఒక్కలా వుంటే బోర్ కొడుతుంది. అందుకే తరచూ హోల్ డెకరేషన్ మార్చేస్తుంటా" అంది కూర్చుంటూ.

హేమంత్ కూర్చున్నాడు.

"ఇప్పుడు చెప్పు. అమ్మ వుంటే నీకు ఫ్రీగా వుండదని పైకి తీసుకొచ్చా!" అంది వరూధిని.

హేమంత్ ఆమెపైపు ఆశ్వర్యంగా చూశాడు. తన మనసు గ్రహించినట్లుగా మాట్లాడుతోంది వరూధిని.

"నిజంగా ఈసారి చాలా బోర్ కొట్టింది హేమ. నువ్వులేని వెలితి బాగా తెలిసింది" అంది వరూధిని మళ్ళీ.

నిజంగా వరూధిని కూడా తనలా...!!??

"చెప్పవేంటి అలా బిగుసుకూర్చుంటే కాలం పరిగెత్తుతుంది. జీవితాలయిపోతాయి"

హేమంత్ ఇంకా ఆశ్వర్యపోయాడు.

"వరూధిని!" అన్నాడు చివరకెలానో గొంతు పెగల్చుకుని.

వరూధిని అతనిపైపోశ్వర్యంగా చూసింది.

"నీకోసంగతి చెప్పాలి"

"చెప్పమనే అడుగుతుంట"

"చెప్పాక నువ్వు నన్ను ఏమీ అనకూడదు" చిన్నగా సంఖిగాడు హేమంత్.

"ఏమీ అనను. కాకపోతే చేతిలో వున్నది విసిరేస్తాను" అంది చేతిలో అప్పటిదాకా గుండంగా తిప్పుతున్న టెన్సీస్ బాల్ని చూపిస్తూ.

"అదే భయం నీతో"

"తసలేంటిది?"

"ఏంటంటే.. నీకంటే ముందు నీగురించి సరోజని అంటీకి చెప్పాను"

వరూధిని ఈసారి మాట్లాడలేదు. హోమంత్ వాలకం చూస్తే మేటరేదో సీరియస్సే అన్నట్టరఘమఘతోంది.

అందుకే అలానే చూస్తూ కూర్చుంది.

"నాకెలా చెప్పాలో కూడా తెలియడం లేదు. నీ పెళ్ళిగురించి మళ్ళీ ఆలోచించలేదా? రమేష్ బాబు సంబంధం చెడిపోయాక ఇంకెవర్షి చూడలేదా?" మెల్లిగా ఒక్కొక్క మాట కూడదీసుకుంటూ అడిగాడు హోమంత్.

వరూధిని అతని ప్రశ్నకి తెల్లబోయింది.

మనసులో ఏవో ప్రకంపనలు మొదలయ్యాయి.

తీపి గుర్తులకన్నా చేదు అనుభవాలే ఎక్కువ. కలలకన్నా కన్నిచ్చే ఎక్కువ.

ఎరుబడిన ఆమె కళ్ళవైపు చూడలేదు హోమంత్. "చాలా జీవితం ముందుంది. ఒక చేదు అనుభవమైందని అంతా అలా పుండదు. నువ్వు మళ్ళీ పెళ్ళిచేసుకుంటే బాగుంటుందని.. అని అనుకుంటున్నాను."

వరూధిని పెదవులు వణికుతున్నాయి.

తాని... వాతావరణం మార్యాలని "ఏంటీ వూరెళ్ళాక పెళ్ళిత్త పేరయ్య అవతారం ఎత్తావా? కొంపదీసి నాకు సంబంధంగానీ చూశావేంటి?" అంది నవ్వడానికి ప్రయత్నిస్తూ.

హోమంత్కి ఎలా తన మనసుని తెలియబర్యాలో తెలియడంలేదు.

"చూశాను" అన్నాడు తలెత్తి చిన్నగా నవ్వుతూ.

"కొంపతీసి ఆ సుబ్యారావుగాడు కాదుకదా!?"

వరూధిని మాటలకి హోమంత్ నవ్వాడు.

"నాగురించి అంత సీరియస్గా ఆలోచించకు. ఇప్పుడంత అర్దైంటుగా పెళ్ళిచేసుకోవాలని అనుకోవడంలేదు. పెళ్ళి నాకు నామీద పెత్తనం చేయడానికి ఒక అధికారిని తెచ్చుకోవడమే. హాయిగా వుండలేక ఈ బాదరబందీ దేనికి?" అంది వరూధిని.

"అందరూ అలా ఎందుకుంటారు వరూధినీ!"

"ఎందుకుండరో చెప్పు. పెళ్ళి అనగానే చాలామంది మగవాళ్ళకి తాను భార్య మీద పెత్తందారి అనే స్విరణకొస్తుంది గాని.. తాను ఆమెకన్ని విధాల ఆదరణగా వుండి ఆమె బాధ్యత స్వీకరించే వ్యక్తినని అనిపించదు. అందులో ఇలాంటి రెండో పెళ్ళి అమ్మాయిని చేసుకోవడం చాలా చౌదార్యమని, జాలిచూపి ఆమెని వుద్దరించాననే భావనతో క్షణక్షణం ఏడుస్తుంటారు కొందరు."

"అందరూ అలా వుండరు"

"అందుకని లాటరీ వెయ్యానా? వద్దు హోమంత్. అందులో చిత్తని తన కన్నకూతురిలా చూస్తే వ్యక్తి వుంటాడనుకోను."

"ఒకవేళ వుంటే?"

వరూధిని ఈసారతనివైపు ఆశ్చర్యంగా చూసింది.

"చాలా గట్టిగానే సంబంధం వెదికి పట్టుకుని వచ్చినట్లున్నావు. ఇంతకీ ఎవరాపెళ్ళికొడుకు? కాన్స్పేడుకుంటాను" అంది వాతావరణాన్ని తేలిక చేయడానికి ప్రయత్నిస్తూ.

"వంటయింది. వస్తారా?" రాజేశ్వరి పిలుపుతో ఆ సంభాషణ అక్కడితో తెగిపోయింది.

ఇద్దరూ క్రీందకి వచ్చారు.

చిత్తని చంకన వేసుకుని ఇద్దరికీ వడ్డించింది రాజేశ్వరి.

చిత్త అతన్ని చూసి నవ్వి చేతులు చాపుతుంది.

హేమంత్ చిత్తని ముద్దుపెట్టుకుని భోజనం కానిచ్చాడు.

హేమంత్ బయల్కేరుతుంటే అతనితోపాటు బయటకి వచ్చింది వరూధిని.

అతను గేటు దాటుతుంటే అడిగింది వరూధిని. "ఇంతకీ ఎవరా తలమాసిన పెళ్ళికొడుకు? పేరు చెబితే రాత్రి కాసిని కలలన్న కంటాను కదా!" వెన్నెల్లో ఆమె నవ్వు తళుక్కున మెరిసింది.

హేమంత్ తలెత్తి ఆమెవైపు చిరునవ్వుతో చూసి చటుక్కున ఆమె చేతినందుకుని "ఆ తలమాసినోడు హేమంతే!" అంటూ ఆ చేతిని ముద్దుపెట్టుకుని వదిలేసి వేగంగా ముందుకి సాగిపోయాడు.

వరూధిని తెల్లబోయిందా చర్యకీ!!

ఇదిమిథంగా 'ఇదీ' అని చెప్పలేని భావప్రకంపనలకి లోనపుతూ.

( కౌసాగింపు వచ్చేనెలలో )

[Click here to share your comments on this story](#)